
shrI gAyatrI suprabhAtam

శ్రీగాయత్రీ సుప్రభాతమ్

Document Information



Text title : gAyatrI suprabhAtam

File name : gAyatrI suprabhAtaM.itx

Category : suprabhAta, devii, gAyatrI, devI

Location : doc_devii

Author : Shri Paturi Sitaramanjeyulu

Transliterated by : MyP

Proofread by : Desiraju H. Rao

Latest update : June 9, 2004

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

శ్రీగాయత్రీ సుప్రభాతమ్



శ్రీ పాతూరి సీతారామాంజనేయులు కృత
॥ శ్రీరస్తు ॥

శ్రీ జానిరద్రితనయాపతిరబ్జగరభః
సర్వే చ దైవతగణాః సమహర్షయోఽమీ ।
ఏతే భూతనిచయాః సముదీరయన్తి
గాయత్రీ - లోకవినుతే తవ సుప్రభాతమ్ ॥ ౧ ॥

పుషోచ్చయప్రవిలసత్కరకంజయుగ్మామ్
గంగాదిదివ్యతటిసీవరతీరదేశే ।
షష్ఠ్యర్థమ్ సమర్పయితుమత్రజనాన్తవైతే
గాయత్రీ - లోకవినుతే - తవ సుప్రభాతమ్ ॥ ౨ ॥

కర్ణేఽమృతమ్ వికిరతా స్వరసంచయేన
సర్వే ద్విజాః శ్రుతిగణమ్ సముదీరయన్తి ।
పశ్యాశ్రమాసథ వృక్షతలేషు దేవి
గాయత్రీ - లోకవినుతే - తవ సుప్రభాతమ్ ॥ ౩ ॥

గావో మహర్షినిచయాశ్రమ భూమిభాగాత్
గన్తుమ్ వనాయ శనక్తైః శనక్తైః ప్రయాన్తి ।
వత్సాన్ పయోఽమృతరసమ్ నను పాయయిత్వా
గాయత్రీ - లోకవినుతే - తవ సుప్రభాతమ్ ॥ ౪ ॥

శిష్య ప్రబోధనపరా వర మౌని ముఖ్యాః
వ్యాఖ్యాన్తి వేదగదితమ్ సుపుట ధర్మ తతత్త్వమ్ ।
స్వీయాశ్రమాఙ్గణతలేషు మనోహరేషు
గాయత్రీ - లోకవినుతే - తవ సుప్రభాతమ్ ॥ ౫ ॥

శ్రోత్రామృతమ్ శ్రుతిరవమ్ కలయన్త ఏతే
విస్మృత్య గన్తుమటపీమ్ ఫలలాభలోభాత్ ।

వృక్షాగ్ర భూమిషు వనేషు లసన్తి కీరాః
గాయత్రీ - లోకవినుతే - తవ సుప్రభాతమ్ ॥ ౬ ॥

మూర్తిత్రయాత్మకలితే నిగమ త్రయేణ
వేద్యే స్వరత్రయ పరిస్ఫుట మస్తరూపే
తత్త్వప్రబోధనపరోపనిషత్ప్రపణ్ణే
గాయత్రీ - లోకవినుతే - తవ సుప్రభాతమ్ ॥ ౭ ॥

విశ్వాత్మికే నిగమశీర్షవతంసరూపే
సర్వాగమాన్తరుదితే వరతైజసాత్మన్ ।
ప్రాజ్ఞాత్మికే సృజనపోషణసంహృత్ఫిస్థే
గాయత్రీ - లోకవినుతే - తవ సుప్రభాతమ్ ॥ ౮ ॥

తుర్యాత్మికే సకలతత్త్వగణానతీతే
ఆనందభోగకలితే పరమార్థదత్తి
బ్రహ్మానుభూతివరదే సతతమ్ జనానామ్ ।
గాయత్రీ - లోకవినుతే - సుప్రభాతమ్ ॥ ౯ ॥

తారస్వరేణ మధురమ్ పరిగీయమానే
మన్దస్వరేణ మధురేణ చ మధ్యమేన ।
గానాత్మికే నిఖిలలోక మనోజ్ఞ భావే
గాయత్రీ - లోకవినుతే - తవ సుప్రభాతమ్ ॥ ౧౦ ॥

పాపాటవీ దహన జాగృత మానసా త్వమ్
భక్తైః పాలన నిరంతర దీక్షితాఽసి ।
త్వయ్యేవ విశ్వమఖిలమ్ స్థిరతాముపైతి
గాయత్రీ - లోకవినుతే - తవ సుప్రభాతమ్ ॥ ౧౧ ॥

యా వైదికీ నిఖిల పావన పావనీ వాక్
యా తాకికీ వ్యవహృతి ప్రవణా జనానామ్ ।
యా కావ్యరూప కలితా తవ రూప మేతాః
గాయత్రీ - లోకవినుతే - తవ సుప్రభాతమ్ ॥ ౧౨ ॥

దివ్యమ్ విమానమధిరుహ్య నభోఙ్గణేఽత్ర
గాయన్తి దివ్య మహిమానమిమే భవత్యాః ।
పశ్య ప్రసీద నిచయా దివిజాఙ్గనానామ్

గాయత్రీ - లోకవినుతే - తవ సుప్రభాతమ్ ॥ ౧౩॥

హైమీమ్ రుచమ్ సకల భూమిరుహాగ్రదేశే-
ష్యాధాయ తత్కృత పరోపకృతౌ ప్రసన్నః ।

భానుః కరోత్యవసరే కనకాభిషేకమ్

గాయత్రీ - లోకవినుతే - తవ సుప్రభాతమ్ ॥ ౧౪॥

దివ్యాపగాసు సరసీషు వసీ నికుణ్ణే-
షూచ్ఛావచాని కుసుమాని మనోహరాణి ।

పుల్లాని సన్ని పరితస్తవ పూజనాయ

గాయత్రీ - లోకవినుతే - తవ సుప్రభాతమ్ ॥ ౧౫॥

కుర్వన్తి పక్షినిచయాః కలగానమేతే

వృక్షాగ్రమున్నతరాసనమాశ్రయన్తః

దేవి - త్వదీయ మహిమానముదీరయన్తో

గాయత్రీ - లోకవినుతే - తవ సుప్రభాతమ్ ॥ ౧౬॥

విశ్వేశి - విష్ణుభగిని - శ్రుతివాక్స్వరూపే -

తస్మాత్మికే - నిఖిలమస్తమయస్వరూపే -

గానాత్మికే - నిఖిలతత్త్వనిజస్వరూపే -

గాయత్రీ - లోకవినుతే - తవ సుప్రభాతమ్ ॥ ౧౭॥

తేజోమయి - త్రిభువనావనసక్తచిత్తే -

సన్ధాత్మికే - సకల కాల కలా స్వరూపే -

మృత్యుంజయే - జయిని - నిత్యనిరంతరాత్మాన్ -

గాయత్రీ - లోకవినుతే - తవ సుప్రభాతమ్ ॥ ౧౮॥

త్వామేవ దేవి - పరితో నిఖిలాని తస్మా-

ణ్యాభాతి తత్త్వమఖిలమ్ భవతీమ్ వివృణ్వత్ ।

త్వమ్ సర్వదాఽసి తరుణారుణదివ్యదేహీ -

గాయత్రీ - లోకవినుతే - తవ సుప్రభాతమ్ ॥ ౧౯॥

నిత్యాఽసి దేవి - భవతీ నిఖిలే ప్రపఞ్చే

వన్ధ్యాఽసి సర్వ భువనైః సతతోద్యతాసి ।

ధీ ప్రేరికాఽసి భువనస్య చరాచరస్య

గాయత్రీ - లోకవినుతే - తవ సుప్రభాతమ్ ॥ ౨౦॥

వన్దామహే భగవతీమ్ భవతీమ్ భవాభి-
సన్తారిణీమ్ త్రికరణైః కరుణామృతాభై-
సమృశ్య చిన్మయతనో - కరుణార్ద్రదృష్ట్యాః
గాయత్రీ - లోకవినుతే - తవ సుప్రభాతమ్ || ౨౧ ||

త్వమ్ మాతృకామయతనుః పరమ ప్రభావా
త్వయ్యేవ దేవి - పరమః పురుషః పురాణః ।
త్వత్తః సమస్త భువనాని సముల్లసన్తి
గాయత్రీ - లోకవినుతే - తవ సుప్రభాతమ్ || ౨౨ ||

త్వమ్ వై ప్రసూర్నిఖిలదేవగణస్య దేవి
త్వమ్ స్తూయసే త్రిషవణమ్ నిఖిలైశ్చ లోకైః ।
త్వమ్ దేశ కాల పరమార్థ పరిస్ఫుటాసి
గాయత్రీ - లోకవినుతే - తవ సుప్రభాతమ్ || ౨౩ ||

త్వమ్ గాఢిసూను పరమర్షి వరేణ దృష్టా
తేజోమయీ సవితురాత్మమయాఖిలార్థా ।
సర్వార్థదా ప్రణత భక్త జనస్య శశ్వత్
గాయత్రీ - లోకవినుతో - తవ సుప్రభాతమ్ || ౨౪ ||

సంకల్ప్య లోకమఖిలమ్ మనసైవ సూషే
కారుణ్యభావ కలితాఽవసి లోకమాతా ।
కోపాన్వితా తమఖిలమ్ కురుషే ప్రలీనమ్
గాయత్రీ - లోకవినుతే - తవ సుప్రభాతమ్ || ౨౫ ||

ముక్తాభ విద్రుమ సువర్ణ మహేస్థ్రా నీల
శ్వేతప్రభైర్ భువన రక్షణ బుద్ధి దీక్షైః ।
వక్త్రైర్యుతే - నిగమ మాతరుదారసత్వైః
గాయత్రీ - లోకవినుతే - తవ సుప్రభాతమ్ || ౨౬ ||

కారుణ్య వీచి నివయామల కాన్తి కాన్తామ్
బ్రహ్మాది సర్వ దివిజేడ్య మహాప్రభావామ్ ।
ప్రీత్యా ప్రసారయ దృశమ్ మయి లోకమాతః
గాయత్రీ - లోకవినుతే - తవ సుప్రభాతమ్ || ౨౭ ||

శ్రీ లక్ష్మణాది గురు సత్కరుణైకలభ-

విద్యా విసిత మతియానయ మాజనేయః ।

సంసేవతేఽత్రభవతీమ్ భవతీమ్ వచోభిః


గాయత్రీ - లోకవినుతే - తవ సుప్రభాతమ్ ॥ ౨౮ ॥

ఇతి సీతారామాజ్ఞనేయ కవి కృత గాయత్రీ సుప్రభాతమ్ ॥


Shri Paturi SitarAmAnjaneyulu is a contemporary

poet both in Sanskrit and Telugu.

This septuagenarian is a resident of Hyderabad, AP. India.

——
shrI gAyatrI suprabhAtam

pdf was typeset on August 30, 2023

——
Please send corrections to sanskrit@cheerful.com

